

श्री महा गणेश पञ्च रत्नम्

मुदा करात्त मोदकं सदा विमुक्ति साधकम् ।
 कलाधरावतंसंकं विलासिलोक रक्षकम् ।
 अनायकैकं नायकं विनाशितेभं दैत्यकम् ।
 नताशुभाशु नाशकं नमामि तं विनायकम् ॥ 1 ॥

नतेतराति भीकरं नवोदितार्कं भास्वरम् ।
 नमत्सुरारि निर्जरं नताधिकापदुद्धरम् ।
 सुरेश्वरं निधीश्वरं गजेश्वरं गणेश्वरम् ।
 महेश्वरं तमाश्रये परात्परं निरन्तरम् ॥ 2 ॥

समस्त लोक शङ्करं निरस्त दैत्य कुञ्जरम् ।
 दरेतरोदरं वरं वरेभं वक्त्रमक्षरम् ।
 कृपाकरं क्षमाकरं मुदाकरं यशस्करम् ।
 मनस्करं नमस्कृतां नमस्करोमि भास्वरम् ॥ 3 ॥

अकिञ्चनार्ति मार्जनं चिरन्तनोक्ति भाजनम् ।
 पुरारि पूर्वं नन्दनं सुरारि गर्वं चर्वणम् ।
 प्रपञ्च नाशं भीषणं धनञ्जयादि भूषणम् ।
 कपोल दानवारणं भजे पुराण वारणम् ॥ 4 ॥

नितान्त कान्ति दन्त कान्ति मन्त कान्ति कात्मजम् ।
 अचिन्त्य रूपमन्त हीन मन्तराय कृन्तनम् ।

हृदन्तरे निरन्तरं वसन्तमेव योगिनाम् ।
तमेकदन्तमेव तं विचिन्तयामि सन्ततम् ॥ 5 ॥

महागणेश पञ्चरत्नमादरेण योऽन्वहम् ।
प्रजल्पति प्रभातके हृदि स्मरन् गणेशवरम् ।
अरोगतामदोषतां सुसाहितीं सुपुत्रताम् ।
समाहितायु रष्टभूति मध्युपैति सोऽचिरात् ॥

Web Url: <http://www.vignanam.org/veda/sree-maha-ganesha-pancharatnam-devanagari.html>